

Il-Ġurnal Uffiċjali tal-Unjoni Ewropea

C 37



Edizzjoni bil-Malti

Informazzjoni u Avviżi

Volum 62

30 ta' Jannar 2019

Werrej

III Atti preparatorji

Il-Bank Ċentrali Ewropew

2019/C 37/01	Opinjoni tal-Bank Ċentrali Ewropew tas-7 ta' Diċembru 2018 dwar proposta emendata għal regolament tal-Parlament Ewropew u l-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea) u atti legali relatati (CON/2018/55)	1
--------------	--	---

IV Informazzjoni

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2019/C 37/02	Rata tal-kambju tal-euro	5
--------------	--------------------------------	---

INFORMAZZJONI MILL-ISTATI MEMBRI

2019/C 37/03	Lista ta' faċilitajiet fl-Istati Membri approvati għat-trattament ta' oġġetti tal-ikel u ta' ingredjenti tal-ikel bir-rad jazzjoni jonizzanti (Skont l-Artikolu 7 (4) tad-Direttiva 1999/2/KE tal-Parlament Ewropew u tal-Kunsill dwar l-approssimazzjoni tal-ligijiet tal-Istati Membri li jikkonċernaw ikel u ingredjenti tal-ikel ittrattati b'rad jazzjoni li tijonizza) (Dan it-test jikkancella u jissostitwixxi t-test ippublikat f'ĠU C 405, 4.11.2016, p. 6)	6
2019/C 37/04	Avviż tal-Gvern tar-Renju Unit fir-rigward tad-Direttiva 94/22/KEE tal-Parlament Ewropew u tal-Kunsill dwar il-kondizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi ⁽¹⁾	11

⁽¹⁾ Test b'rilevanza għaž-ŻEE.

V Awżi

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2019/C 37/05	Notifika minn qabel ta' koncentrazzjoni (Il-Każ M.9224 — Brookfield Asset Management/Johnson Controls Power Solutions Business) — Każ li jista' jiġi kkunsidrat għal proċedura ssimplifikata ⁽¹⁾	14
2019/C 37/06	Notifika minn qabel ta' koncentrazzjoni (Il-Każ M.9269 — ENGIE/BPCE/ENGIE PV Curbans) — Każ li jista' jiġi kkunsidrat għal proċedura ssimplifikata ⁽¹⁾	16
2019/C 37/07	Notifika minn qabel ta' koncentrazzjoni (Il-Każ M.9246 — Daikin Industries/Cool International Holding) — Każ li jista' jiġi kkunsidrat għal proċedura ssimplifikata ⁽¹⁾	17

⁽¹⁾ Test b'rilevanza għaž-ŻEE.

III

(Atti preparatorji)

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tas-7 ta' Diċembru 2018

dwar proposta emendata għal regolament tal-Parlament Ewropew u l-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea) u atti legali relatati

(CON/2018/55)

(2019/C 37/01)

Introduzzjoni u bażi legali

Fil-11 ta' Ottubru u l-14 ta' Novembru 2018 il-Bank Ċentrali Ewropew (BĊE) irċieva talbiet mill-Parlament Ewropew u mill-Kunsill tal-Unjoni Ewropea, rispettivament, għal opinjoni dwar proposta emendata għal Regolament tal-Parlament Ewropew u tal-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea); ir-Regolament (UE) Nru 1094/2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol); ir-Regolament (UE) Nru 1095/2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq); ir-Regolament (UE) Nru 345/2013 dwar fondi Ewropej ta' kapital ta' riskju; ir-Regolament (UE) Nru 346/2013 dwar fondi ta' intraprenditorija soċjali Ewropej; ir-Regolament (UE) Nru 600/2014 dwar is-swieq tal-istrumenti finanzjarji; ir-Regolament (UE) 2015/760 dwar il-Fondi ta' Investiment Ewropej fuq Terminu Twil; ir-Regolament (UE) 2016/1011 dwar l-indiċi użati bħala parametri referenzjarji fi strumenti finanzjarji u kuntratti finanzjarji jew dwar il-kejl tal-prestazzjoni ta' fondi ta' investiment; ir-Regolament (UE) 2017/1129 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ f'suq regolat; u d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu ⁽¹⁾ (iktar 'il quddiem "il-proposta emendata").

Fit-23 ta' Novembru 2017 il-Kunsill tal-Unjoni Ewropea u l-Parlament Ewropew ikkonsultaw lill-BĊE dwar il-proposta leġiżlattiva oriġinali għal Regolament tal-Parlament Ewropew u tal-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (l-Awtorità Bankarja Ewropea) u atti legali relatati ⁽²⁾ u rċieva opinjoni adottata mill-BĊE fil-11 ta' April 2018 ⁽³⁾. Il-proposta emendata tinkludi elementi godda li dwarhom il-Parlament Ewropew reġa' kkonsulta lill-BĊE.

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea peress li r-regolament propost jinkludi dispożizzjonijiet li jaffettwaw il-kontribuzzjoni tas-Sistema Ewropea ta' Banek Ċentrali (SEBC) għat-twettiq bla xkiel ta' politiki relatati mas-superviżjoni prudenzjali ta' istituzzjonijiet ta' kreditu u l-istabbiltà tas-sistema finanzjarja, kif imsemmi fl-Artikolu 127(5) tat-Trattat, u l-kompiti speċifiċi mogħtijha lill-BĊE rigward is-superviżjoni prudenzjali ta' istituzzjonijiet ta' kreditu skont l-Artikolu 127(6) tat-Trattat. F'konformità mal-ewwel sentenza tal-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Gvernattiv adotta din l-opinjoni.

1. Kummenti ġenerali

- 1.1. Il-proposta emendata għandha l-għan li ssahħah il-mandat tal-Awtorità Bankarja Ewropea (EBA) fil-prevenzjoni tal-użu tas-sistema finanzjarja għal skopijiet ta' hasil ta' flus (HF) u ta' finanzjament tat-terroriżmu (FT), sabiex tiżdied il-fiducia fil-Unions Bankarji u tas-Suq Kapitali. Il-BĊE jappoġġa bis-shiħ dan l-għan. Il-proposta emendata se tikkontribwixxi għal identifikazzjoni aħjar ta' riskji ta' HF/FT fil-livell tal-Unjoni, u għat-titjib u l-armonizzazzjoni ta' prattiki superviżorji madwar l-Unjoni.

⁽¹⁾ COM(2018) 646 final.

⁽²⁾ COM(2017) 536 final.

⁽³⁾ Opinjoni CON/2018/19 tal-Bank Ċentrali Ewropew tal-11 ta' April 2018 dwar proposta għal regolament tal-Parlament Ewropew u tal-Kunsill li jemenda r-Regolament (UE) Nru 1093/2010 li jistabbilixxi Awtorità Superviżorja Ewropea (Awtorità Bankarja Ewropea) u atti legali relatati (GU C 255, 20.7.2018, p. 2). L-Opinjoni jkollha tal-BĊE huma ppubblikati fuq is-sit web tal-BĊE fuq www.ecb.europa.eu

- 1.2. Il-kompitu ta' superviżjoni ta' istituzzjonijiet ta' kreditu b'rabta mal-prevenzjoni tal-użu tas-sistema finanzjarja għal skopijiet ta' HF jew FT (superviżjoni kontra l-hasil tal-flus u kontra l-finanzjarment tat-terroriżmu (KHF/KFT)) ma ngħatax lill-BĊE. Madankollu, l-eżiti tas-superviżjoni KHF/KFT huma importanti li jiġu kkunsidrati għat-tweġġ tal-kompiti tal-BĊE ta' superviżjoni prudenzjali ta' istituzzjonijiet ta' kreditu taħt l-Artikolu 127(6) tat-Trattat u r-Regolament (UE) Nru 1024/2013⁽⁴⁾. B'mod partikolari, ir-riskju tal-użu tas-sistema finanzjarja għal HF jew FT huwa rilevanti għad-deċiżjonijiet superviżorji prudenzjali tal-BĊE rigward l-akkwist ta' parteċipazzjonijiet kwalifikanti f'entitajiet taħt superviżjoni (inkluż rigward il-proċess ta' għoti ta' awtorizzazzjonijiet lill-istituzzjonijiet ta' kreditu) u valutazzjonijiet tajbin u xierqa ta' manigers eżistenti jew prospettivi ta' entitajiet taħt superviżjoni, kif ukoll għas-superviżjoni ta' kuljum fil-kuntest tal-eżami superviżorju u l-proċess ta' valutazzjoni. Ksur serju tar-rekwiżiti ta' KHF/KFT jista' jaffettwa hażin ir-reputazzjoni ta' istituzzjoni ta' kreditu u jwassal għal sanzjonijiet amministrattivi jew kriminali sinifikanti imposti fuq entitajiet taħt superviżjoni jew fuq il-persunal tagħhom, u għaldaqstant jista' jkun ta' riskju għall-viżibbiltà ta' entitajiet taħt superviżjoni. F'ċerti każijiet, ksur serju tar-rekwiżiti ta' KHF/KFT jista' jiskatta direttament il-htieġa tal-irtirar tal-awtorizzazzjoni ta' istituzzjoni ta' kreditu. Għaldaqstant huwa importanti hafna li l-BĊE, kif ukoll superviżuri prudenzjali oħrajn ta' KHF/KFT, jirċievu informazzjoni f'waqtha u affidabbli dwar ir-riskji ta' HF/FT u l-ksur tar-rekwiżiti ta' KHF/KFT mill-entitajiet taħt superviżjoni.
- 1.3. Il-qafas legali tal-Unjoni għall-prevenzjoni tal-użu tas-sistema finanzjarja għall-iskopijiet ta' HF jew FT ġie aġġornat f'dawn l-aħħar snin permezz ta' diversi atti leġislattivi⁽⁵⁾ li dwarhom il-BĊE ta l-opinjoni tiegħu. Il-BĊE jappoġġa bis-shih skema tal-Unjoni li tiżgura li l-istituzzjonijiet residenti tal-Istati Membri u tal-Unjoni jkollhom għodod effettivi fil-ġlieda kontra l-HF u t-FT, b'mod partikolari kontra kwalunkwe użu hażin tas-sistema finanzjarja minn dawk li jaħslu l-flus u minn dawk li jiffinanzjaw it-terroriżmu u l-kompliċi tagħhom⁽⁶⁾.
- 1.4. Peress li l-BĊE diġà ddeċieda, fl-Opinjoni CON/2018/19, dwar il-proposwta leġislattiva originali, il-BĊE se jiffoka biss fuq l-elementi godda li jinsabu fil-proposta emendata.

2. Kummenti speċifiċi

2.1. Informazzjoni li trid tingabar mill-EBA

- 2.1.1. Taħt il-proposta emendata, l-EBA se jkollha l-kompitu li tiġbor informazzjoni mingħand l-awtoritajiet kompetenti marbuta mad-dghufijiet identifikati fil-proċessi u fil-proċeduri, l-arrangamenti ta' governanza, il-valutazzjonijiet tajbin u xierqa, il-mudelli ta' negozju u l-attivitajiet ta' operaturi tas-settur finanzjarju għall-prevenzjoni ta' HF u FT kif ukoll il-miżuri meħuda mill-awtoritajiet kompetenti⁽⁷⁾. L-informazzjoni preċiża li għandha tiġi rrappurtata lill-EBA mhijiex ċara. Pereżempju, mhuwiex ċar kif għandha tinftiehem dghufija f'mudell ta' negozju għall-prevenzjoni ta' HF u FT. Barra minn hekk, il-proposta emendata ma tinkludi ebda kwalifika ta' dghufija li għandha tiġi rrappurtata, li jimplika li anki dghufijiet żgħar hafna jkollhom jiġu rrappurtati. Huwa ssuġġerit li r-regolament għandu: (a) jiċċara li dan ir-rekwiżit għad ta' rappurtar jiġbor kull dghufija materjali li żżid ir-riskju li s-sistema finanzjarja tista' tintuża għal HF jew FT; u (b) jirrikjedi li l-EBA tiżviluppa gwida għall-awtoritajiet kompetenti dwar x'jikkostitwixxi tali dghufija materjali. Barra minn hekk, ir-regolament għandu jispeċifika kwalunkwe element jew proċess addizzjonali li jista' jkun meħtieġ għall-funzjonament effiċjenti tal-proċedura ta' skambju ta' informazzjoni. Barra minn hekk, ir-riskji ta' HF/FT rilevanti għar-rwol il-ġdid tal-EBA jistgħu jkunu identifikati fi proċeduri superviżorji apparti dawk li diġà huma elenkati fil-proposta emendata, bħal fl-għoti ta' awtorizzazzjonijiet jew valutazzjonijiet ta' akkwisti ta' parteċipazzjonijiet kwalifikanti f'operaturi tas-suq finanzjarju. Huwa ssuġġerit li l-informazzjoni miġbura mill-EBA għandha tkun estiża sabiex tinkludi dan it-tip ta' informazzjoni.

⁽⁴⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁽⁵⁾ Ara d-Direttiva (UE) 2018/843 tal-Parlament Ewropew u tal-Kunsill tat-30 ta' Mejju 2018 li temenda d-Direttiva (UE) 2015/849 dwar il-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu, u li temenda d-Direttivi 2009/138/KE u 2013/36/UEE (ĠU L 156, 19.6.2018, p. 43); id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li thassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73); ir-Regolament (UE) 2015/847 tal-Parlament Ewropew u tal-Kunsill tal-20 ta' Mejju 2015 dwar l-informazzjoni li takkumpanja t-trasferimenti ta' fondi u li jhassar ir-Regolament (KE) Nru 1781/2006 (ĠU L 141, 5.6.2015, p. 1).

⁽⁶⁾ Ara l-Opinjoni tal-BĊE CON/2013/32.

⁽⁷⁾ L-Artikolu 9a(1)(a) il-ġdid propost tar-Regolament (UE) Nru 1093/2010.

- 2.1.2. Il-proposta emendata għandha tiċċara wkoll li r-rappurtar lill-EBA u t-tixrid sussegwenti tal-informazzjoni mill-EBA m'għandux jiehdu post l-iskambju dirett ta' informazzjoni fost l-awtoritajiet kompetenti. L-introduzzjoni tal-EBA bħala intermedjarja fl-iskambji kollha ta' informazzjoni tpoġġi lir-riżorsi tal-EBA taht pressjoni kbira, u mhux neċessarjament ittejjeb l-effiċjenza tal-iskambju ta' informazzjoni.
- 2.1.3. Fejn l-informazzjoni jew id-dokumenti dwar dgħufijiet materjali hija kondiviża bejn l-awtoritajiet kompetenti, għandu jiġi evitat ir-rappurtar multiplu tal-istess dgħufija materjali mill-awtoritajiet kollha. Il-proposta emendata għandha għalhekk tistipula li l-awtorità kompetenti li originarjament għabt l-informazzjoni jew ipproduċiet id-dokument biss għandha tirrapporta lill-EBA.
- 2.1.4. Biex jonqos il-piż addizzjonali fuq l-awtoritajiet kompetenti li se jgħid dan ir-rappurtar għall-EBA, l-awtoritajiet kompetenti għandhom ikunu mehtieġa biss jirrappurtaw informazzjoni li ma jkunux ikkondividew mal-EBA permezz ta' kanali oħrajn. Pereżempju, fejn l-EBA tipparteċipa f'kulleggi ta' superviżuri u tircievi informazzjoni dwar dgħufija materjali permezz ta' daww il-kulleggi, l-awtoritajiet kompetenti m'għandhomx ikunu mehtieġa jirrappurtawha mill-għid lill-EBA. L-EBA għandha għalhekk tuża kanali ta' informazzjoni diġà eżistenti safejn ikun possibbli. F'dan ir-rigward, il-ftehim dwar il-modalitajiet prattiċi għall-iskambju ta' informazzjoni li għandu jiġi konkluz sal-10 ta' Jannar 2019 taht l-Artikolu 57a(2) tad-Direttiva (UE) 2015/849 tal-Parlament Ewropew u tal-Kunsill⁽⁸⁾ bejn il-BĊE u s-superviżuri ta' KHF/KFT tal-Istati Membri kollha se jkun kanal sinifikanti għall-iskambju ta' informazzjoni dwar ksur rilevanti ta' KHF/KFT u rekwiżiti prudenzjali. L-EBA għandha tingħata aċċess dirett għall-informazzjoni li tiġi skambjata taht dan il-ftehim. L-aċċess dirett ikun l-aktar mod effiċjenti biex tiġi żgurata kondivizjoni f'waqtha tal-informazzjoni rilevanti mal-EBA. Tali kuntest jippermetti lill-EBA tircievi informazzjoni mingħajr dewmien ulterjuri, filwaqt li jelimina l-htieġa għall-awtoritajiet kompetenti partijiet għal dan il-ftehim milli jirrappurtaw l-istess informazzjoni lill-EBA.
- 2.1.5. Għal sitwazzjonijiet fejn se jkun mehtieġa rapporti ddedikati lill-EBA, huwa ssuġġerit li l-EBA għandha tiżvilupp wkoll linji gwida, li jinkludu mudelli li jiffaċilitaw ir-rappurtar.
- 2.1.6. Mhuwiex ċar dak li se tkun qed tikkordina l-EBA mal-Unitajiet tal-Intelligence Finanzjarja (UIF) taht l-aħħar sentenza tal-Artikolu 9a(1)(a) il-għid propost b'rabta mal-ghoti ta' informazzjoni lill-EBA. Lanqas ma huwa ċar jekk din il-koordinazzjoni hijiex relatata, u b'liema mod, mal-gbir tal-informazzjoni li huwa rregolat f'dak l-abbozz ta' dispozizzjoni. Għaldaqstant il-proposta emendata għandha tkun iċċarata aktar għal dan il-ghan. Jekk il-koordinazzjoni mal-UIF hija relatata mal-gbir tal-informazzjoni mingħand is-superviżuri prudenzjali, inkluż il-BĊE, il-proposta emendata għandha tispeċifika r-regoli rigward l-aċċess tal-UIF għall-informazzjoni li l-awtoritajiet kompetenti jipprovdu lill-EBA. Jekk il-koordinazzjoni mal-UIF mhijiex relatata mal-gbir ta' informazzjoni mill-EBA, ir-rekwiżit ta' koordinazzjoni bejn l-EBA u l-UIF għandu jitmexxa għal dispozizzjoni oħra.
- 2.1.7. Abbazi tal-esperjenza prattika bil-proċedura l-għida ta' gbir u tixrid ta' data proposta u deskritta hawn fuq, jidher xieraq li din il-proċedura tkun riveduta fir-rapport regolari mhejji mill-Kummissjoni taht l-Artikolu 81 tar-Regolament (UE) Nru 1093/2010. Tali revizzjoni tivverifika l-effiċjenza tal-proċedura u tivvaluta jekk għandhomx isiru xi tibdiliet.
- 2.2. *Il-promozzjoni ta' konverġenza ta' proċessi superviżorji u valutazzjonijiet tar-riskju fuq l-awtoritajiet kompetenti*
- 2.2.1. Taht il-proposta emendata, l-EBA ikollha l-kompitu li tippromwovi l-konverġenza tal-proċessi superviżorji msemmija fid-Direttiva (UE) 2015/849, inkluż billi twettaq rieżamijiet perjodiċi⁽⁹⁾. Il-BĊE jifhem li dawn il-proċessi superviżorji jirrigwardaw biss lis-superviżuri KHF/KFT u mhux lis-superviżuri prudenzjali. Dan il-fatt għandu jkun iċċarat b'mod espliċitu fil-proposta emendata.
- 2.2.2. Taht il-proposta emendata, l-EBA ikollha l-kompitu li twettaq valutazzjonijiet tar-riskji fuq l-awtoritajiet kompetenti b'enfasi ewlenija, iżda mhux esklużiva, fuq is-superviżuri KHF/KFT⁽¹⁰⁾. Mhuwiex ċar kif dawn il-valutazzjonijiet

⁽⁸⁾ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terrorizmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

⁽⁹⁾ L-Artikolu 9a(3) għid propost tar-Regolament (UE) Nru 1093/2010.

⁽¹⁰⁾ L-Artikolu 9a(4) għid propost tar-Regolament (UE) Nru 1093/2010.

tar-riskju se jvarjaw mir-rieżamijiet perjodiċi msemmija aktar 'il fuq. Kemm ir-rieżamijiet perjodiċi kif ukoll il-valutazzjonijiet tar-riskju jidhru li jkopru l-identifikazzjoni u l-indirizzar ta' riskji ta' HF/FT iżda, filwaqt li l-abbozz ta' dispozizzjoni li tirregola r-rieżamijiet perjodiċi jirreferi għar-riskji kollha ta' HF/FT ingenerali, l-abbozz ta' dispozizzjoni li tirregola l-valutazzjonijiet tar-riskju jirreferi biss għall-aktar riskji emergenti importanti. B'hekk, il-valutazzjonijiet tar-riskji jidhru li diġà huma inkorporati fir-rieżamijiet perjodiċi. Il-proposta emendata għandha għalhekk tiġi fformulata mill-ġdid biex tiddistingwi b'mod aktar ċar il-valutazzjonijiet tar-riskju mir-rieżamijiet perjodiċi. Fl-istess hin, il-kunċett ta' "l-aktar riskji emergenti importanti" għandu jiġi ċċarat aktar.

2.3. *L-iffaċilitar tal-kooperazzjoni mal-awtoritajiet rilevanti f'pajjiżi terzi*

Taht il-proposta emendata, f'każijiet materjali ta' HF jew ta' FT li jkollhom dimensjoni transfruntiera li tinvolvi lil pajjiżi terzi, l-EBA ikollha rwol mexxej fl-iffaċilitar tal-kooperazzjoni bejn l-awtoritajiet kompetenti fl-Unjoni u l-awtoritajiet rilevanti f'pajjiżi terzi⁽¹⁾. Il-BĊE jilqa' kwalunkwe appoġġ mill-EBA li jgħin lill-awtoritajiet kompetenti jinteraġixxu b'mod aktar effiċjenti mal-awtoritajiet rilevanti f'pajjiżi terzi. Madankollu, il-BĊE jemmen li l-koordinazzjoni tal-EBA m'għandhiex tiegħu post kwalunkwe kuntatt dirett li l-awtoritajiet kompetenti jistgħu jkunu mehtieġa li jkollhom mal-awtoritajiet rilevanti f'pajjiżi terzi. Fejn il-kooperazzjoni diretta ta' dawk l-awtoritajiet tista' taħdem tajjeb, ma jidhrix li huwa effiċjenti li jiżdied livell iehor ta' koordinazzjoni permezz tal-EBA. L-introduzzjoni tal-EBA bħala awtorità addizzjonali fejn ikun hemm kooperazzjoni diretta bejn awtorità kompetenti u awtorità rilevanti ta' pajjiżi terzi tista' tkun problematika wkoll mill-aspett legali jekk l-awtorità kompetenti u l-awtorità rilevanti f'pajjiżi terzi jikkooperaw flimkien fuq il-bażi ta' memorandum ta' ftehim li għalih l-EBA mhi jkollha parti. Il-proposta emendata għandha għalhekk tagħti lill-EBA is-setgħa li tassisti lill-awtoritajiet kompetenti fil-kooperazzjoni mal-awtoritajiet rilevanti f'pajjiżi terzi fejn rilevanti. Madankollu, il-proposta emendata m'għandhiex għalfejn tirrikjedi li l-EBA tassumi awtomatikament rwol mexxej fl-iffaċilitar ta' tali kooperazzjoni. Barra minn hekk, il-kunċett ta' "każijiet materjali" għandu jkun speċifikat aktar, biex ikun ċar f'liema sitwazzjonijiet jiskatta r-rekwiżit għall-appoġġ tal-EBA. Għal dan il-ghan, jidher neċessarju li jiġu speċifikati l-kriterji li l-EBA jew l-awtoritajiet nazzjonali kompetenti għandhom isegwu fl-identifikazzjoni ta' tali każijiet. Barra minn hekk, għandhom jiġu stabbiliti l-proċeduri għall-interazzjoni bejn l-EBA u l-awtoritajiet nazzjonali kompetenti fl-identifikazzjoni, ir-rappurtar u l-indirizzar ta' dawn il-każijiet. Għaldaqstant huwa suġġerit li l-EBA għandha tohroġ linji gwida li jispeċifikaw l-elementi kollha mehtieġa u l-proċessi neċessarji għall-funzjonament effiċjenti ta' din il-proċedura.

Fejn il-BĊE jirrakkomanda li r-regolament propost jiġi emendat, qed jiġu stabbiliti abbozzi speċifiċi ta' dispozizzjonijiet f'dokument ta' hidma tekniku separat akkumpanjat minn test ta' spjegazzjoni għal dan il-ghan. Id-dokument ta' hidma tekniku huwa disponibbli bl-Ingliż fuq is-sit web tal-BĊE.

Magħmul fi Frankfurt am Main, is-7 ta' Diċembru 2018.

Il-President tal-BĊE

Mario DRAGHI

⁽¹⁾ L-Artikolu 9a(5) għid propost tar-Regolament (UE) Nru 1093/2010.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

Id-29 ta' Jannar 2019

(2019/C 37/02)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,1422	CAD	Dollaru Kanadiż	1,5142
JPY	Yen Ġappuniż	125,03	HKD	Dollaru ta' Hong Kong	8,9620
DKK	Krona Daniża	7,4650	NZD	Dollaru tan-New Zealand	1,6694
GBP	Lira Sterlina	0,86735	SGD	Dollaru tas-Singapor	1,5444
SEK	Krona Żvediża	10,3508	KRW	Won tal-Korea t'Isfel	1 277,32
CHF	Frank Żvizzeru	1,1352	ZAR	Rand ta' l-Afrika t'Isfel	15,5560
ISK	Krona İzlandiża	136,80	CNY	Yuan ren-min-bi Ċiniż	7,6927
NOK	Krona Norveġiża	9,7035	HRK	Kuna Kroata	7,4233
BGN	Lev Bulgaru	1,9558	IDR	Rupiah Indoneżjan	16 093,60
CZK	Krona Ċeka	25,747	MYR	Ringgit Malażjan	4,6931
HUF	Forint Ungeriz	317,21	PHP	Peso Filippin	59,947
PLN	Zloty Pollakk	4,2976	RUB	Rouble Russu	75,6887
RON	Leu Rumun	4,7562	THB	Baht Tajlandiż	35,991
TRY	Lira Turka	6,0665	BRL	Real Braziljan	4,2735
AUD	Dollaru Awstraljan	1,5954	MXN	Peso Messikan	21,7153
			INR	Rupi Indjan	81,3060

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

INFORMAZZJONI MILL-ISTATI MEMBRI

Lista ta' faċilitajiet fl-Istati Membri approvati għat-trattament ta' oġġetti tal-ikel u ta' ingredjenti tal-ikel bir-radjazzjoni jonizzanti

(Skont l-Artikolu 7 (4) tad-Direttiva 1999/2/KE tal-Parlament Ewropew u tal-Kunsill dwar l-approssimazzjoni tal-liġijiet tal-Istati Membri li jikkonċernaw ikel u ingredjenti tal-ikel ittrattati b'radjazzjoni li tijonizza ⁽¹⁾)

(Dan it-test jikkancelła u jissostitwixxi t-test ippubblikat f'Il-Ġurnal Uffiċjali tal-Unjoni Ewropea C 405 tal-4 ta' Novembru 2016, p. 6)

(2019/C 37/03)

Stat Membru	Faċilitajiet tal-irradjazzjoni approvati	
	Sors, Numru ta' Referenza, Isem, Indirizz	Aktar dettalji tal-approvazzjoni
AT	M'hemmx	
BE	Sors: irradjazzjoni bir-raġġi gamma ⁶⁰ Co Nru ta' Referenza: 2110/91/0004 Sterigenics SA Zoning industriel 6220 Fleurus BELGIQUE/BELGIË	Approvazzjoni għall-ikel b'konformità mal-Artikolu 7 (2) tad-Direttiva 1999/2/KE.
BG	Sors: irradjazzjoni bir-raġġi gamma ⁶⁰ Co (a) Nru ta' Referenza: 1/23.5.2008 Bulgama, Sopharma Ltd Iliensko Shosse 16 Sofija BULGARIA (b) Nru ta' Referenza: 2/26.10.2010 GITAVA Ltd. "Kalina" Town of Stamboliyski Hristo Botev str.-prolongation Municipality Stamboliyski Plovdiv district BULGARIA	Approvazzjoni għall-hxejjex u l-hwawar aromatiċi mnixxa u għall-kondimenti veġetali mnixxa b'konformità mal-Artikolu 7 (2) tad-Direttiva 1999/2/KE.
CY	M'hemmx	

⁽¹⁾ ĠUL 66, 13.3.1999, p. 16.

Stat Membru	Faċilitajiet tal-irradjazzjoni approvati	
	Sors, Numru ta' Referenza, Isem, Indirizz	Aktar dettalji tal-approvazzjoni
CZ	Sors: irradjazzjoni bir-raġġi gamma ^{60}Co Nru ta' Referenza: IR-02-CZ Bioster a.s. Tejny 621 664 71 Veverská Bítýška ČESKÁ REPUBLIKA	Approvazzjoni għall-hxejjex aromatiċi, għall-hwar u għall-kondimenti mnixxfa, b'konformità mal-Artikolu 7 (2) tad-Direttiva 1999/2/KE.
DE	Sors: irradjazzjoni bir-raġġi gamma ^{60}Co (a) Nru ta' Referenza: SN 01 Synergy Health Radeberg GmbH Juri-Gagarin-Str. 15 D-01454 Radeberg DEUTSCHLAND (b) Nru ta' Referenza: BY FS 01/2001 Synergy Health Allershausen GmbH Kesselbodenstr. 7 85391 Allershausen DEUTSCHLAND (c) Nru ta' Referenza: NRW-GM 01 BGS Beta-Gamma-Service GmbH & Co. KG Fritz-Kotz-Str. 16 51674 Wiehl DEUTSCHLAND Sors: irradjazzjoni b'elettroni aċċellerati (a) Nru ta' Referenza: D-BW-X-01 Beta-Gamma-Service GmbH & Co. KG John-Deere-Str. 3 76646 Bruchsal DEUTSCHLAND (b) Nru ta' Referenza: NRW-GM 02 BGS Beta-Gamma-Service GmbH & Co. KG Fritz-Kotz-Str. 16 51674 Wiehl DEUTSCHLAND	Approvazzjoni għall-hxejjex aromatiċi, għall-hwar u għall-kondimenti mnixxfa, b'konformità mal-Artikolu 7 (2) tad-Direttiva 1999/2/KE.
DK	M'hemmx	
EE	Sors: irradjazzjoni bir-raġġi gamma ^{60}Co Nru ta' Referenza: 2835 Scandinavian Clinics Estonia OÜ Kurvi tee 406a, Alliku küla 76403 Saue vald, Harjumaa EESTI/ESTONIA	Approvazzjoni għall-hxejjex aromatiċi, għall-hwar u għall-kondimenti mnixxfa, b'konformità mal-Artikolu 7 (2) tad-Direttiva 1999/2/KE.

Stat Membru	Faċilitajiet tal-irradjazzjoni approvati	
	Sors, Numru ta' Referenza, Isem, Indirizz	Aktar dettalji tal-approvazzjoni
ES	Sors: irradjazzjoni b'elettroni aċċellerati Nru ta' Referenza: 5.00001/CU Ionmed Esterilización, SA. C/Rocinante, Parc.50 (Polg. Ind. Taracón) 16400 Tarancón (Cuenca) ESPAÑA Sors: irradjazzjoni bir-raġġi gamma ^{60}Co Nru ta' Referenza: 5.00002/B ARAGOGAMMA S.L. Carretera Granollers a Cardedeu, Km. 3.5 08520 Les Franqueses del Vallés (Barcelona) ESPAÑA	Approvazzjoni għall-ħxejjex aromatiċi, għall-ħwar u għall-kondimenti mnixxfa, b'konformità mal-Artikolu 7 (2) tad-Direttiva 1999/2/KE.
FI	M'hemmx	
FR	Sors: irradjazzjoni bir-raġġi gamma ^{60}Co (a) Nru ta' Referenza: 13 055 F Synergy Health Rue Jean Queillau, Marché des Arnavaux 13014 Marseille Cedex 14 FRANCE (b) Nru ta' Referenza: 72 264 F Ionisos SA Zone industrielle de l'Aubrée 72300 Sablé-sur-Sarthe FRANCE (c) Nru ta' Referenza: 85 182 F Ionisos SA Zone industrielle Montifaud 85700 Pouzauges FRANCE (d) Nru ta' Referenza: 01 142 F Ionisos SA Zone industrielle les Chartinières 01120 Dagneux FRANCE Sors: irradjazzjoni b'elettroni aċċellerati (a) Nru ta' Referenza: 10 093 F Ionisos SA Zone Industrielle 10500 Chaumesnil FRANCE	Approvazzjoni għall-ikel b'konformità mal-Artikolu 7 (2) tad-Direttiva 1999/2/KE

Stat Membru	Faċilitajiet tal-irradjazzjoni approvati	
	Sors, Numru ta' Referenza, Isem, Indirizz	Aktar dettalji tal-approvazzjoni
GR	M'hemmx	
HR	Sors: irradjazzjoni bir-raġġi gamma ^{60}Co Nru ta' Referenza: 541-02/03-IRB16-1 Institut Ruđer Bošković Bijenička 54 10 000 Zagreb HRVATSKA	Awtorizzat għal: Hxejjex aromatiċi, ħwawar u kondimenti veġetali skont l-Artikolu 7(2) tad-Direttiva 1999/2/KE
HU	Sors: irradjazzjoni bir-raġġi gamma ^{60}Co Nru ta' Referenza: EU-AIF 04-2002 AGROSTER Besugárzó Zártkörűen Működő Részvénytársaság Budapest Jászberényi út 5 1106 MAGYARORSZÁG/HUNGARY	Approvazzjoni b'konformità mal-Artikolu 7 (2) tad-Direttiva 1999/2/KE
IE	M'hemmx	
IT	Sors: irradjazzjoni bir-raġġi gamma ^{60}Co Nru ta' Referenza: RAD 1/04 IT Gammarad Italia SPA Via Marzabotto 4 Minerbio (BO) ITALIA	Approvazzjoni b'konformità mal-Artikolu 7 (2) tad-Direttiva 1999/2/KE
LU	M'hemmx	
LT	M'hemmx	
LV	M'hemmx	
MT	M'hemmx	
NL	Sors: irradjazzjoni bir-raġġi gamma ^{60}Co (a) Nru ta' Referenza: GZB/VVB-991393 Ede, VWS dossier 368959 Synergy Health Morsestraat 3 6716 AH Ede NEDERLAND (b) Nru ta' Referenza: GZB/VVB-991393 Etten-Leur, VWS dossier 368959 Synergy Health Soevereinstraat 2 4879 NN Etten-Leur NEDERLAND	Approvazzjoni għat-trattament ta' frott imnixxef, ta' hemes, ta' hxejjex deidratati, ta' qxur taċ-ċereali, ta' hxejjex aromatiċi, ħwawar, gambli, pollam, saqajn taż-żringijiet, gomma arabika u prodotti magħmula mill-bajd b'konformità mal-Artikolu 7 (2) tad-Direttiva 1999/2/KE

Stat Membru	Faċilitajiet tal-irradjazzjoni approvati	
	Sors, Numru ta' Referenza, Isem, Indirizz	Aktar dettalji tal-approvazzjoni
PL	Sors: irradjazzjoni b'elettroni aċċellerati Nru ta' Referenza: GIS-BŻ-PR-022-279/16/3-1 Instytut Chemii I Techniki Jądrowej ul. Dorodna 16 03-195 Warszawa POLSKA/POLAND	Approvazzjoni għat-trattament tal-patata, tal-basal, tat-tewm, tal-faqqiegħ, tal-ħwawar imnixxf (inklużi l-ħxejjex aromatiċi mnixxa, il-ħwawar u l-kondimenti veġetali), għall-faqqiegħ imnixxef, għall-ħaxix imnixxef
PT	M'hemmx	
RO	Sors: irradjazzjoni bir-raġġi gamma ^{60}Co Instalație de iradiere cu scopuri multiple Departamentul de iraderi tehnologice IRASM Institutul național de cercetare-dezvoltare pentru fizică și inginerie nucleară – Horia Hulubei Str. Atomistilor nr. 407 Căsuța poștală MG-6 Măgurele, județul Ilfov ROMÂNIA	Approvazzjoni b'konformità mal-Artikolu 7 (2) tad-Direttiva 1999/2/KE
SE	M'hemmx	
SI	M'hemmx	
SK	M'hemmx	
UK	Sors: irradjazzjoni bir-raġġi gamma ^{60}Co Nru ta' Referenza: EW/04 Synergy Health Moray Road Elgin Industrial Estate Swindon Wiltshire SN2 8XS UNITED KINGDOM	Approvazzjoni għal ċerti ħxejjex aromatiċi u ħwawar b'konformità mal-Artikolu 7(2) tad-Direttiva 1999/2/KE

Avviż tal-Gvern tar-Renju Unit fir-rigward tad-Direttiva 94/22/KEE tal-Parlament Ewropew u tal-Kunsill dwar il-kondizzjonijiet għall-ghoti u l-użu ta' awtorizzazzjonijiet għall-prospettar, esplorazzjoni u produzzjoni ta' idrokarburi

(Test b'rilevanza għaž-ŻEE)

(2019/C 37/04)

Avviż tar-Renju Unit għall-31 Ċiklu Supplimentari ta' hrug ta' liċenzji għat-tiftix taż-żejt u l-gass lil hinn mill-kosta

L-AWTORITÀ TAŻ-ŻEJT U TAL-GASS

L-Att dwar il-Petroleum tal-1998 (The Petroleum Act 1998)

Ċiklu ta' hrug ta' liċenzji lil hinn mill-kosta

1. L-Awtorità taż-Żejt u tal-Gass (l-OGA) tistieden lill-persuni interessati biex japplikaw għal Liċenzji għall-Produzzjoni ta' Idrokarburi f'żoni speċifiċi tal-Blata Kontinentali tar-Renju Unit.
2. Id-dettalji kollha tal-offerta, inklużi l-listi u l-mapep taż-żoni inklużi fl-offerta flimkien ma' gwida dwar il-liċenzji, it-termini li se jinkludu dawk il-liċenzji, u kif wiehed għandu japplika, huma disponibbli fis-sit web tal-OGA (ara hawn taht).
3. L-applikazzjonijiet kollha se jiġu ddeterminati, fejn applikabbli, skont it-termini tal-Hydrocarbons Licensing Directive Regulations tal-1995 (S.I. 1995 No. 1434), il-Petroleum Licensing (Applications) Regulations tal-2015 (SI 2015 No. 766) u l-Offshore Petroleum Licensing (Offshore Safety Directive) Regulations tal-2015 (SI 2015 No. 385). Fl-1 ta' Ottubru 2016, il-funzjonijiet tas-Segretarju tal-Istat f'dan ir-rigward ġew trasferiti lill-Awtorità taż-Żejt u l-Gass skont The Energy (Transfer of Functions, Consequential Amendments and Revocation) Regulations tal-2016 (http://www.legislation.gov.uk/ukxi/2016/912/pdfs/ukxi_20160912_en.pdf), li jipprevedu li kulma jsir (jew li għandu effett daqslikeku sar) mis-Segretarju tal-Istat jew b'raba miegħu fir-rigward ta' dawn il-funzjonijiet trasferiti, issa għandu effett, sakemm ikun meħtieġ biex jitkompla l-effett ta' dan wara l-1 ta' Ottubru 2016, daqslikeku sar mill-Awtorità taż-Żejt u tal-Gass jew b'raba magħha. Id-determinazzjonijiet se jsiru fil-kuntest tal-htieġa kontinwa għal esplorazzjoni mingħajr dewmien, bir-reqqa, effiċjenti u sikura sabiex ikunu identifikati r-riżorsi taż-żejt u tal-gass tar-Renju Unit filwaqt li jitqiesu kif xieraq l-aspetti ambjentali.

Qafas "Innovattiv"

4. L-applikazzjonijiet għal-liċenzji se jitqiesu fid-dawl tal-approċċ innovattiv adottat għall-Programmi ta' Hidma tal-Perjodu Inizjali ("Programmi ta' Hidma") għal-liċenzji. Dawn il-Programmi ta' Hidma se jinkorporaw il-kombinament flessibbli ta' mhux aktar minn tliet Fażijiet (A, B u C) fil-Perjodu Inizjali. Dan se jgħin biex jiġi żgurat li l-Programmi ta' Hidma għall-blokk li għalihom qed issir l-applikazzjoni jkunu xierqa għall-isfidi ġeotekniċi u oħrajn li jridu jiġu indirizzati f'żona partikolari, filwaqt li jiġu ottimizzati l-fatturi elenkati fil-Paragrafu 3. Il-flessibilità li qed tingħata mill-kombinament ta' mhux aktar minn tliet fażijiet tippermetti wkoll li l-applikanti jfasslu Programm ta' Hidma xieraq għall-pjanijiet u għar-rekwiżiti partikolari tagħhom.
5. Il-Fażi A tal-Programm ta' Hidma tinkludi perjodu li fih se jitwettqu Studji Ġeotekniċi u Riproċessar Ġeofiziku tad-Data; Il-Fażi B tal-Programm ta' Hidma se tkun perjodu fejn se tingħabar data Sismika Ġdida; Il-Fażi C tal-Programm ta' Hidma se tkun għat-thaffir esploratorju u/jew ta' evalwazzjoni. L-applikanti jistgħu jiddeciedu l-kombinament tal-Fażijiet, jekk isirux it-tliet Fażijiet kollha, direttament il-Fażi B segwita mill-Fażi C, direttament il-Fażi C, inkella l-Fażi A direttament għall-Fażi C.
6. Il-Fażi A u l-Fażi B mhumiex obbligatori u jistgħu ma jkunx xierqa f'ċirkostanzi partikolari, iżda kull applikazzjoni trid tipproponi Fażi C, hlief meta l-applikant jahseb li ma tkun meħtieġa l-ebda esplorazzjoni u jipproponi li jmur direttament għall-iżvilupp (jiġifieri "direttament għat-Tieni Perjodu"). F'dan il-każ, jenhtieġ li l-applikazzjonijiet isiru skont il-gwida disponibbli fuq is-sit web tal-OGA.
7. Il-liċenzji mogħtija f'dan iċ-ċiklu jista' jkollhom Perjodu Inizjali ta' mhux aktar minn disa' snin. It-tul ta' żmien tal-liċenzja u l-fażijiet se jehntieġu ġustifikazzjoni fil-kuntest tal-programm ta' hidma propost, u se jkunu s-sugġett ta' diskussjoni fil-waqt tal-applikazzjoni.
8. L-applikazzjonijiet li l-fażi tal-bidu tagħhom hija l-Fażi A jew B se jiġu ġġudikati abbażi tal-kriterji li ġejjin:
 - (a) Il-vijabbiltà finanzjarja tal-applikant;
 - (b) Il-kapaċità teknika tal-applikant li se tiġi vvalutata parzjalment skont kif muri mill-kwalità tal-analizi relatata mal-blokka;

- (c) Il-mod li bih l-applikant jipproponi li jwettaq l-attivitajiet li jkunu permessi bil-liċenzja, inkluż il-kwalità tal-Programm ta' Hidma mressaq għall-evalwazzjoni tal-potenzjal shiħ taż-żona li għaliha qed issir l-applikazzjoni;
 - (d) Il-kapaċità tas-sikurezza u dik ambjentali. Skont l-Offshore Petroleum Licensing (Offshore Safety Directive) Regulations tal-2015, id-detenturi kollha prospettivi tal-liċenzji lil hinn mill-kosta, jiġifieri inkluż is-shab kollha fi grupp ta' applikanti, iridu jipprovdu informazzjoni dwar il-kapaċità tagħhom tas-sikurezza u dik ambjentali bħala sostenn għall-applikazzjoni għal-liċenzja. Gwida ulterjuri fir-rigward tar-rekwiżiti kollha tas-sikurezza u dawk ambjentali tinsab fuq <http://www.hse.gov.uk/osdr/assets/docs/appendix-c.pdf>; u
 - (e) Meta l-applikant ikollu jew kellu liċenzja mogħtija jew ġie trattat daqslikieku nġatlatu skont l-Att dwar il-Petroleum tal-1998 (Petroleum Act 1998), kwalunkwe nuqqas ta' effiċjenza u ta' responsabbiltà muri mill-applikant f'operazzjonijiet skont dik il-liċenzja.
9. Il-liċenzji b'Fażi B għandhom jispeċifikaw perjodu ta' żmien biex il-liċenzja tiskadi fi tmiem din il-fażi jekk id-Detentur tal-liċenzja ma jkunx issodisfa l-OGA bil-kapaċità teknika u finanzjarja tiegħu biex itemm il-Programm ta' Hidma. Għal liċenzji b'Fażi A iżda bl-ebda Fażi B, il-liċenzja se tispeċifika wkoll perjodu biex il-liċenzja tiskadi fi tmiem din il-fażi jekk id-Detentur tal-liċenzja ma jkunx issodisfa lill-OGA bil-kapaċità teknika u finanzjarja tiegħu biex itemm il-Programm ta' Hidma.
10. L-applikazzjonijiet fejn il-Fażi tal-bidu hija l-Fażi C se jiġu ġġudikati abbażi tal-kriterji li ġejjin:
- (a) Il-vijabbiltà finanzjarja tal-applikant u l-kapaċità finanzjarja tiegħu biex iwettaq l-attivitajiet li se jkunu permessi bil-liċenzja waqt il-Perjodu Inizjali, inkluż il-Programm ta' Hidma mressaq għall-evalwazzjoni tal-potenzjal shiħ taż-żona fil-blokka;
 - (b) Il-kapaċità teknika tal-operatur propost għas-supervizzjoni tal-operazzjonijiet u b'mod partikolari l-operazzjonijiet ta' thaffir;
 - (c) Il-mod li bih l-applikant jipproponi li jwettaq l-attivitajiet li jkunu permessi bil-liċenzja, inkluż il-kwalità tal-Programm ta' Hidma mressaq għall-evalwazzjoni tal-potenzjal shiħ taż-żona li għaliha qed issir l-applikazzjoni;
 - (d) Il-kapaċità tas-sikurezza u dik ambjentali. Skont l-Offshore Petroleum Licensing (Offshore Safety Directive) Regulations tal-2015, id-detenturi kollha prospettivi tal-liċenzji lil hinn mill-kosta, jiġifieri inkluż is-shab kollha fi grupp ta' applikanti, iridu jipprovdu informazzjoni dwar il-kapaċità tagħhom tas-sikurezza u dik ambjentali bħala sostenn għall-applikazzjoni għal-liċenzja. Gwida ulterjuri fir-rigward tar-rekwiżiti kollha tas-sikurezza u dawk ambjentali tinsab fuq <http://www.hse.gov.uk/osdr/assets/docs/appendix-c.pdf>; u
 - (e) Meta l-applikant ikollu jew kellu liċenzja mogħtija jew ġie trattat daqslikieku nġatlatu skont l-Att dwar il-Petroleum tal-1998 (Petroleum Act 1998), kwalunkwe nuqqas ta' effiċjenza u ta' responsabbiltà muri mill-applikant f'operazzjonijiet skont dik il-liċenzja.

Gwida

11. Gwida ulterjuri tinsab fuq is-sit web tal-OGA: <https://www.ogauthority.co.uk/licensing-consents/licensing-rounds/>

Offerti għal-Liċenzji

12. Sakemm ma tkunx meħtieġa Valutazzjoni Xierqa għal xi Blokk partikolari (ara l-Paragrafu 15 hawn isfel), kull offerta mill-Awtorità taż-Żejt u tal-Gass ta' liċenzja skont din l-istedina, se ssir fi żmien 18-il xahar mid-data ta' dan l-Avviż.
13. L-Awtorità taż-Żejt u tal-Gass ma taċċetta l-ebda responsabbiltà għal kwalunkwe kost imġarrab mill-applikant waqt il-kunsiderazzjoni tal-applikazzjoni tiegħu jew waqt li jkun qed jagħmilha.

Valutazzjonijiet Ambjentali

14. Is-Segretarju tal-Istat wettaq Valutazzjoni Ambjentali Strategika (VAS) skont id-Direttiva 2001/42/KE dwar l-istima tal-effetti ta' ċerti pjanijiet u programmi fuq l-ambjent taż-żoni kollha li se jiġu offruti f'dan il-Ciklu. Is-sejbiet ta' dik il-VAS jinsabu fuq is-sit web www.gov.uk tal-VAS għall-enerġija lil hinn mill-kosta:

<https://www.gov.uk/offshore-energy-strategic-environmental-assessment-sea-an-overview-of-the-sea-process>

15. Il-liċenzji skont din l-istedina se jiġu offruti biss jekk, skont id-Direttiva dwar il-Habitats (id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa):

- (a) l-attivitajiet li għandhom jitwettqu bil-liċenzja aktarx mhux se jkollhom effett sinifikanti fuq il-ġestjoni ta' Żona Speċjali ta' Konservazzjoni (ŻSK) jew ta' Żona Speċjali ta' Protezzjoni (ŻSP), jew jekk
- (b) Valutazzjoni Xierqa tkun aċċertat li l-attivitajiet mhux se jkollhom effetti negattivi fuq l-integrità ta' ŻSKs jew ŻSPs bħal dawn; jew
- (c) f'każ fejn l-attivitajiet jiġu vvalutati li x'aktarx jikkawżaw effetti negattivi bħal dawn, diment
 - (i) li jkun hemm raġunijiet imperattivi ta' interess pubbliku prevalenti għall-ġoti tal-liċenzja,
 - (ii) li jittiehdu miżuri xierqa ta' kumpens, u
 - (iii) li ma hemmx soluzzjonijiet alternattivi.

16. Kuntatt:

Ricki Kiff
Oil and Gas Authority
21 Bloomsbury Street
London WC1B 3HF
Tel. +44 3000671637

Is-sit web tal-Awtorità taż-Żejt u tal-Gass: <https://www.ogauthority.co.uk/licensing-consents/licensing-rounds/>

V

(Avviżi)

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.9224 — Brookfield Asset Management/Johnson Controls Power Solutions Business)

Każ li jista' jiġi kkunsidrat għal proċedura ssimplifikata

(Test b'rilevanza għaž-ŻEE)

(2019/C 37/05)

1. Fis-16 ta' Jannar 2019, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Din in-notifika tikkonċerna l-imprizi li ġejjin:

- Brookfield Asset Management Inc. ("Brookfield", il-Kanada),
- Johnson Controls International plc ("Johnson Controls", l-Irlanda)

Brookfield takkwista, fis-sens tal-Artikolu 3(1)(b) tar-Regolament dwar l-Għaqdiet il-kontroll ta' parti minn Johnson Controls.

Il-konċentrazzjoni hija mwettqa permezz ta' xiri ta' ishma u assi.

2. L-attivitàjiet kummerċjali tal-imprizi kkonċernati huma:

- Brookfield tiġġestixxi assi alternattivi b'enfasi fuq il-proprjetà immobbli, l-enerġija rinnovabbli, l-infrastruttura u l-ekwità privata.
- Il-mira, li bħalissa hija unità tan-negozju ta' Johnson Controls, hija involuta fin-negozju ta' prodotti ta' hażna ta' enerġija b'vultaġġ baxx li jużaw teknoloġiji ta' aċidu taċ-ċomb u l-jone tal-litju, primarjament għall-użu ma' vetturi tal-passiġġieri, trakkijiet u applikazzjonijiet mekkaniċi oħrajn.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9224 — Brookfield Asset Management/Johnson Controls Power Solutions Business

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Il-kummenti jistghu jintbaghtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

Notifika minn qabel ta' konċentrazzjoni
(Il-Każ M.9269 — ENGIE/BPCE/ENGIE PV Curbans)
Każ li jista' jiġi kkunsidrat għal proċedura ssimplifikata
(Test b'rilevanza għaż-ŻEE)
(2019/C 37/06)

1. Fl-24 ta' Jannar 2019, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Din in-notifika tikkonċerna l-imprizi li ġejjin:

- Engie S.A. ("Engie", Franza),
- Mirova Eurofidemare 4 (Franza), li tappartjeni għall-Banque Populaire Caisse d'Epargne Group ("BPCE", Franza),
- ENGIE PV Cebans ("Il-Mira", Franza).

Engie u BPCE jakkwistaw, fis-sens tal-Artikolu 3(1)(b) tar-Regolament dwar l-Għaqdiet, il-kontroll kongunt tal-Mira kollha kemm hi.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-imprizi kkonċernati huma:

- Engie hija kumpanija industrijali attiva fl-oqsma tal-gass, l-elettriku u s-servizzi tal-enerġija. Hija attiva tul il-katina tal-valur tal-enerġija kollha kemm hi.
- Il-BPCE hija istituzzjoni finanzjarja Franciża attiva prinċipalment fis-servizzi finanzjarji u fis-servizzi bankarji.
- Il-Mira għandha impjant fotovoltajku u hija attiva fil-ġenerazzjoni u l-bejgħ bl-ingrossa tal-elettriċità fi Franza.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviz tal-Kummissjoni dwar proċedura ssimplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviz.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9269 — ENGIE/BPCE/ENGIE PV Curbans

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Notifika minn qabel ta' konċentrazzjoni
(Il-Każ M.9246 — Daikin Industries/Cool International Holding)
Każ li jista' jiġi kkunsidrat għal proċedura ssimplifikata
(Test b'rilevanza għaż-ŻEE)
(2019/C 37/07)

1. Fis-16 ta' Jannar 2019, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Din in-notifika tikkonċerna l-impriża li ġejjin:

- Daikin Europe N.V. (il-Belġju), ikkontrollata minn Daikin Industries, Ltd (il-Ġappun),
- Cool International Holding GmbH (l-Awstrija).

Daikin Europe N.V. takkwista, fis-sens tal-Artikolu 3(1)(b) tar-Regolament dwar l-Għaqdiet, il-kontroll shih ta' Cool International Holding GmbH.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-impriża kkonċernati huma:

- Daikin Europe N.V. timmanifattura u tforni t-tagħmir tat-tishin, tal-ventilazzjoni u tal-arja kundizzjonata, inklużi pompi tas-shana u tagħmir tar-refriġerazzjoni,
- Cool International Holding GmbH timmanifattura, permezz tas-sussidjarji tagħha li jiffurmaw l-AHT Group, plug-in display cases għall-manifatturi tal-ikel u l-bejjieġha tal-ikel.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9246 — Daikin Industries/Cool International Holding

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks +32 22964301

Indirizz tal-posta:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

